



अधिकतम 31.5 डिग्री

न्यूनतम 16.8 डिग्री

# हरिभूमि बेमेतरा मूनि

रायपुर, सोमवार 16 मार्च 2026

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट

12  
तीन एकड़  
गन्ने की  
फसल में  
लगी भीषण ..11  
युजीसी  
रेगुलेशन के  
विरोध में सर्वांग  
एकता ...

## खबर संक्षेप

### सनातन एकता यात्रा निकलेगी 18 को

राजनांदगांव। हिन्दू नववर्ष के अवसर पर पूर्व संघ्या 18 मार्च को सनातन धर्म महासभा सर्व हिन्दू समाज द्वारा धूमधाम से सनातन एकता यात्रा बालाजी मंदिर पुरानी गंज लाईन से शाम 4 बजे निकलेगी। सनातन धर्म महासभा से छत्तीसगढ़ प्रदेश अध्यक्ष संतोष पट्टाक, जिला अध्यक्ष राकेश ठाकुर, नवयुवक मंडल अध्यक्ष सौरभ खंडेलवाल, महिला मंडल संरक्षक शारदा तिवारी, मौसमी शर्मा, सुषमा सिंह, ममता शर्मा व ममता सोनी ने बताया कि इस समय सनातन एकता यात्रा को राष्ट्रीयता से जोड़ा जा रहा है। जिसमें भगवान रामजी का वंदन करते हनुमान भव्य झांकी में दिखेंगे व 1500 फीट तिरंगे के साथ-साथ आदिवासी नृत्य, आदिवासी डाडियां, डीजे व धुमाल एवं गाजे-बाजे के साथ यह यात्रा बालाजी मंदिर से प्रारंभ होकर तिरंगा चौक, भारतमाता चौक, आजाद चौक, मानव मंदिर चौक, गांधी चौक, दुर्गा चौक, थाना चौक, सदर बाजार से होते हुए सनातन एकता यात्रा बालाजी मंदिर पुरानी गंज लाईन पहुंचेगी।

### कबाड़ लदा मोटाडोर जल्ल, एक गिरफ्तार



राजनांदगांव। अवैध रूप से कबाड़ का कारोबार करने के मामले में पुलिस ने आरोपी को गिरफ्तार कर कार्रवाई की है। आरोपी से कबाड़ का सामान एवं मोटाडोर बरामद किया गया है। पुलिस सूत्रों के अनुसार थाना खैरागढ़ पुलिस द्वारा अवैध कबाड़ी कारोबार एवं संदिग्ध गतिविधियों के विरुद्ध लगातार अभियान चलाया जा रहा है। इसी क्रम में 14 मार्च को पुलिस को सूचना प्राप्त हुई कि दाऊचौरा, खैरागढ़ क्षेत्र में एक व्यक्ति अवैध रूप से कबाड़ सामान की खरीद-फरोखा कर रहा है। सूचना पर थाना खैरागढ़ पुलिस द्वारा तत्काल मौके पर पहुंचकर घेराबंदी कर रेड कार्रवाई की गई। पछुताछ में आरोपी द्वारा बिना वैध दस्तावेज के अवैध रूप से कबाड़ सामान खरीदना स्वीकार करने पर उसके विरुद्ध इस्तीफा क्रमांक 01/2026 के तहत धारा 35(3)(ई) बीएमए तथा धारा 303(2) भारतीय न्याय संहिता के अंतर्गत कार्रवाई कर प्रकरण विवेचना में लिया गया है।

### तेज रफ्तार पिकअप बाइक से जा टकराई दो की मौत, एक घायल

राजनांदगांव। बाइक में सवार होकर जा रहे तीन युवकों को पिकअप ने जोरदार ठोकर मार दी। इस घटना में दो युवकों की मौत हो गई। वहीं एक गंभीर रूप से घायल है, जिसे उपचार हेतु चिकित्सालय भेजा गया है। पुलिस सूत्रों के अनुसार छुरिया थाना क्षेत्र अंतर्गत छुरिया से महाराष्ट्र जाने वाले मार्ग में बाइक में सवार होकर तीन लोग जा रहे थे। बताया गया कि वे दोपहर लगभग 12 बजे दामाबंजरी के पास पहुंचे ही थे कि एक पिकअप वाहन ने ठोकर मार दिया। इस जबरदस्त दुर्घटना में बाइक में सवार तीनों युवक गंभीर रूप से घायल हो गए। पुलिस के अनुसार इस दुर्घटना में तामेश्वर साहू व टिकेन्द्र निषाद की मौत हो गई। वहीं एक युवक गंभीर रूप से घायल है, जिसे उपचार हेतु पेंड्री मेडिकल कॉलेज भेजा गया है। पुलिस इस मामले में कार्रवाई कर रही है। बताया गया कि दोनों मृतक युवक ग्राम भकुर्गा के हैं।

# भक्त माता कर्मा जयंती महोत्सव में शामिल हुए विधायक दीपेश

हरिभूमि न्यूज | बेमेतरा

ग्राम देवरबीजा में साहू समाज द्वारा भक्त माता कर्मा जयंती महोत्सव का भव्य आयोजन किया गया। इस अवसर पर कार्यक्रम के मुख्य अतिथि के रूप में बेमेतरा विधायक दीपेश साहू शामिल हुए। कार्यक्रम की अध्यक्षता परिक्षेत्रीय साहू संघ के अध्यक्ष सुखी राम साहू ने की।

ग्राम देवरबीजा पहुंचने पर विधायक दीपेश साहू का समाज के पदाधिकारियों एवं ग्रामीणों ने स्वागत किया। इसके पश्चात विधायक साहू ने भक्त माता कर्मा मंदिर पहुंचकर पूजा-अर्चना की तथा क्षेत्र की सुख-समृद्धि और समाज के जनकल्याण की कामना की। कार्यक्रम के दौरान 10वीं एवं 12वीं बोर्ड परीक्षा में उत्कृष्ट स्थान प्राप्त कर क्षेत्र और समाज का नाम

## मेधावी छात्रों व खिलाड़ियों को किया सम्मानित

### जनसेवा का मिला अवसर

विधायक साहू ने कहा कि आज उन्हें जनसेवा का जो अवसर मिला है वह भक्त माता कर्मा के आशीर्वाद तथा साहू समाज के पदाधिकारियों और क्षेत्र की जनता के स्नेह का परिणाम है। उन्होंने कहा कि सामाजिक जीवन की शुरुआत उन्होंने भी एक छोटे से पदाधिकारी के रूप में की थी और आज समाज के आशीर्वाद से उन्हें क्षेत्र की सेवा करने का अवसर मिला है।



### इनकी रही उपस्थिति

कार्यक्रम में टी आर साहू, प्रेमलाल साहू, सुखी राम साहू, बलवंत साहू, मनोहर साहू, पवन साहू, शत्रुघ्न साहू, कन्हैया लाल साहू, जगदीश साहू, संजय साहू, डॉ के आर साहू, सखा साहू, समाज के पदाधिकारी, जनप्रतिनिधि, बड़ी संख्या में सामाजिक बंधु, ग्रामीणजन, महिलाएं एवं युवा उपस्थित रहे।

रोशन करने वाले मेधावी विद्यार्थियों को सम्मानित किया गया। साथ ही राष्ट्रीय स्तर की कराटे प्रतियोगिता एवं संभागीय प्रतियोगिताओं में प्रथम स्थान प्राप्त करने वाले प्रतिभावाहन खिलाड़ियों को प्रशस्ति पत्र भेंट कर सम्मानित किया गया।

अपने संबोधन की शुरुआत विधायक दीपेश साहू ने "संत माता कर्मा की जय" के जयघोष के साथ की। उन्होंने कहा कि देवरबीजा में आयोजित यह आयोजन अपने आप में ऐतिहासिक है और यह इस महोत्सव का दसवां वर्ष है। इस प्रकार का अनुकूलनीय आयोजन छत्तीसगढ़ के बहुत कम स्थानों पर देखने को मिलता है। उन्होंने कहा कि संत माता कर्मा का संदेश था कि मनुष्य को सदैव अच्छे कर्म करते रहना चाहिए और फल की चिंता नहीं करनी चाहिए।

## 31 मार्च 2023 से पूर्व निष्क्रिय बीपीएल उपभोक्ताओं को विशेष लाभ, अधिभार पूरी तरह माफ

# बिजली बिल समाधान योजना से उपभोक्तोओं को मिलेगी 50 से 75 प्रतिशत की छूट

हरिभूमि न्यूज | बेमेतरा

प्रदेश सरकार ने बिजली उपभोक्ताओं को राहत देने और लंबित बिजली बिलों की वसूली सुनिश्चित करने के उद्देश्य से मुख्यमंत्री बिजली बिल भुगतान समाधान योजना 2026 लागू की है। इस योजना के तहत बकाया बिजली बिल का भुगतान करने वाले उपभोक्ताओं को मूल राशि पर 50 से 75 प्रतिशत तक की छूट तथा अधिभार (सरचार्ज) पर 100 प्रतिशत तक की छूट प्रदान की जा रही है। योजना का लाभ बीपीएल, घरेलू तथा कृषि श्रेणी के ऐसे उपभोक्ताओं को मिलेगा, जिनके बिजली बिल लंबे समय से बकाया हैं। बिजली विभाग के अनुसार इस योजना का लाभ बड़ी संख्या में बेमेतरा जिले के उपभोक्ताओं को भी इसका सीधा फायदा मिलेगा।



**बकाया भुगतान का बेहतर अवसर : एई गुलाब राम साहू**  
बिजली विभाग के एई गुलाब राम साहू का कहना है कि यह योजना उपभोक्तोओं के लिए पुराने बकाया बिजली बिलों से राहत पाने का एक उत्कृष्ट अवसर है। उपभोक्ता इस योजना का लाभ उठाकर कम राशि में अपना लंबित बिजली बिल जमा कर सकते हैं और अल्पसंख्यक बिल भुगतान की श्रेणी में शामिल हो सकते हैं।

### लाभ के लिए पंजीयन जरूरी

इस योजना का लाभ लेने के लिए पात्र सक्रिय अशासकीय घरेलू तथा कृषि श्रेणी के उपभोक्ताओं को पंजीकरण करना अनिवार्य होगा। पंजीकरण के दौरान उपभोक्ताओं को अपनी कुल बकाया राशि का कम से कम 10 प्रतिशत भुगतान जमा करना होगा। इसके बाद शेष राशि किस्तों में जमा की जा सकेगी। योजना को अधिक से अधिक उपभोक्ताओं तक पहुंचाने के लिए बिजली विभाग ने मीटर वाचकों के लिए विशेष प्रोत्साहन राशि की घोषणा की है। यदि किसी मीटर वाचक की प्रेरणा से उपभोक्ता एकमुश्त भुगतान करता है, तो संबंधित मीटर वाचक को प्रति उपभोक्ता 1000 रुपये प्रोत्साहन राशि दी जाएगी। वहीं किस्तों में भुगतान की स्थिति में सभी किस्तों के सफल भुगतान के बाद मीटर वाचक को प्रति उपभोक्ता 500 रुपये का प्रोत्साहन दिया जाएगा।

### सक्रिय बीपीएल उपभोक्ताओं के लिए भी प्रावधान

योजना में 31 मार्च 2023 से पूर्व सक्रिय बीपीएल श्रेणी के उपभोक्ताओं को भी राहत दी गई है। यदि उनके बिजली बिल की बकाया अवधि 5 वर्ष से अधिक है, तो भुगतान करने पर मूल राशि में 75 प्रतिशत और अधिभार में 100 प्रतिशत छूट मिलेगी। वहीं 1 वर्ष से 5 वर्ष तक की अवधि के बकाया वाले सक्रिय बीपीएल उपभोक्ताओं को किस्तों में भुगतान की सुविधा भी दी गई है। इसमें एकमुश्त भुगतान करने पर मूल राशि में 10 प्रतिशत और अधिभार में 100 प्रतिशत छूट, तीन किस्तों में भुगतान करने पर मूल राशि में 5 प्रतिशत और अधिभार में 100 प्रतिशत छूट, छह किस्तों में भुगतान करने पर अधिभार में 100 प्रतिशत छूट मिलेगी। इसके अलावा किस्तों के माध्यम से भुगतान करने वाले उपभोक्ताओं को शेष बकाया राशि पर आगामी महीनों में किसी प्रकार का अतिरिक्त अधिभार भी नहीं देना होगा।

## शिक्षा हमें आत्मनिर्भर व कुशल बनाती है : बर्मन



हरिभूमि न्यूज | बेमेतरा/दाढ़ी

जिले के एकमात्र सीबीएसई से संबद्ध डीएवी मुख्यमंत्री पब्लिक स्कूल दाढ़ी में हाल ही में सीबीएसई के रीजनल ऑफिसर (छत्तीसगढ़) जगदीश बर्मन का दौरा हुआ। विद्यालय के प्राचार्य पी.एल. जायसवाल ने विद्यालय प्रबंधन एवं स्टाफ की ओर से उनका पुष्पगुच्छ भेंट कर आत्मीय स्वागत किया। कार्यक्रम का शुभारंभ दीप प्रज्वलन के साथ किया गया।

इस अवसर पर प्राचार्य जायसवाल ने रीजनल ऑफिसर के आगमन पर विद्यालय की शैक्षणिक गतिविधियों एवं उपलब्धियों की जानकारी दी। उन्होंने बताया कि डीएवी मुख्यमंत्री पब्लिक स्कूल दाढ़ी क्षेत्र का एकमात्र सीबीएसई विद्यालय है, जो विद्यार्थियों को गुणवत्तापूर्ण शिक्षा प्रदान करने के लिए निरंतर प्रयासरत है। इस दौरान श्री बर्मन ने शिक्षकों के साथ एक संवादात्मक सत्र भी आयोजित किया। उन्होंने कहा कि शिक्षा और संस्कार एक-दूसरे के पूरक हैं। शिक्षा हमें ज्ञान देती है, जबकि संस्कार जीवन के नैतिक मूल्यों और सही दिशा का बोध कराते हैं। एक अच्छे इंसान बनने के लिए दोनों का होना अत्यंत आवश्यक है। उन्होंने कहा

कि शिक्षा से ज्ञान मिलता है, लेकिन संस्कार हमें यह सिखाते हैं कि उस ज्ञान का सही उपयोग कैसे किया जाए। संस्कार हमें समाज में रहने के तरीके, दूसरों के साथ व्यवहार और अपने कर्तव्यों को समझने की सीख देते हैं। उन्होंने कहा कि डीएवी संस्थान शिक्षा के साथ-साथ संस्कारों के विकास में भी हमेशा अग्रणी भूमिका निभाते आए हैं। श्री बर्मन ने नवीन शिक्षण विधियों, प्रभावी कक्षा प्रबंधन तथा सीबीएसई के दिशा-निर्देशों के अनुरूप उच्च शैक्षणिक मानकों को बनाए रखने पर विशेष जोर दिया। उन्होंने शिक्षकों को प्रेरित करते हुए कहा कि विद्यार्थियों के उज्वल भविष्य के लिए सभी को दोगुने उत्साह और समर्पण के साथ कार्य करना होगा।

उन्होंने विद्यार्थियों के सर्वांगीण विकास-शैक्षणिक, नैतिक, सांस्कृतिक और सामाजिक पहलुओं पर विशेष ध्यान देने की आवश्यकता पर बल दिया। यह दौरा शिक्षकों के लिए अत्यंत प्रेरणादायक और उत्साहवर्धक रहा। कार्यक्रम के अंत में विद्यालय प्रबंधन एवं स्टाफ ने रीजनल ऑफिसर श्री बर्मन को उनके बहुमूल्य समय, सहयोग और मार्गदर्शन के लिए धन्यवाद ज्ञापित किए।

## शराब पीने से मना करने पर चाकूबाजी, 2 गिरफ्तार

हरिभूमि न्यूज | राजनांदगांव

चाकूबाजी कर गंभीर चोट पहुंचाने के मामले में पुलिस ने दो आरोपियों को गिरफ्तार किया है। अन्य आरोपियों की सरगर्मी से तलाश की जा रही है। पुलिस सूत्रों के अनुसार डोंगरगढ़ थाना क्षेत्र अंतर्गत प्रार्थी मगनदास मानिकपुरी ने रिपोर्ट दर्ज कराया कि 13 मार्च को भोज मानिकपुरी एवं ललित मानिकपुरी दोनों पुराने

सामुदायिक स्वास्थ्य केन्द्र परिसर के अंदर कुएं के पास बैठकर बातचीत कर रहे थे। उसी समय वहां अजय मंडावी, अनिल थापा, दिनेश एवं गज्जू चारों आकर शराब पीने लगे। शराब पीने से मना करने पर चारों आरोपियों ने एक राय होकर मौं-बहन की अश्लील गाली-गलौज करते जान से मारने की धमकी दी तथा जान से मारने की नीयत से अपने पास रखे चाकू से हमला कर दिया।

## 5वीं-8वीं स्कूल के समय में हुआ बदलाव

हरिभूमि न्यूज | बेमेतरा

जिले में कक्षा 5वीं और 8वीं की केंद्रीयकृत परीक्षाएं 16 मार्च से प्रारंभ होने जा रही हैं। इसे ध्यान में रखते हुए जिला शिक्षा विभाग ने स्कूल संचालन के समय में बदलाव करते हुए सभी प्राथमिक एवं पूर्व माध्यमिक शालाओं को सुबह की पाली में संचालित करने के निर्देश जारी किए हैं। जिला शिक्षा अधिकारी जी.आर. चतुर्वेदी ने बताया कि केंद्रीयकृत समय-सारणी

के अनुसार परीक्षाओं का सुचारू संचालन सुनिश्चित करने के लिए जिले की सभी शालाएं (प्राथमिक से लेकर पूर्व माध्यमिक तक) 16 मार्च से सुबह 7:30 बजे से 11:30 बजे तक संचालित की जाएंगी। परीक्षा के दिन पूर्व माध्यमिक शालाएं दोपहर 12 बजे तक संचालित होंगी, ताकि परीक्षा प्रक्रिया को व्यवस्थित रूप से पूरा किया जा सके। जिला

शिक्षा अधिकारी ने यह भी स्पष्ट किया कि हाई स्कूल और हायर सेकेंडरी की बोर्ड परीक्षाएं तथा मूल्यांकन कार्य इस आदेश से प्रभावित नहीं होंगे और वे पूर्व निर्धारित समयानुसार ही संचालित होते रहेंगे। यह आदेश जिले के समस्त शासकीय, अशासकीय एवं अनुदान प्राप्त विद्यालयों पर लागू होगा। विभाग ने सभी संस्थाओं को निर्देश दिया है कि आदेश का कड़ाई से पालन सुनिश्चित किया जाए।

## दुर्घटना में एक ही परिवार के तीन लोगों की गई थी जान

हरिभूमि न्यूज | बेमेतरा

बिलासपुर-रायपुर राष्ट्रीय मार्ग पर 6 मार्च को हुए भीषण सड़क हादसे की दर्दनाक यादें अभी तक लोगों के जेहन से मिट नहीं पाई हैं। इस हादसे में बेमेतरा जिले के दो मासूम बच्चों सहित कुल 6 लोगों की मौत हो गई थी, जबकि कई लोग गंभीर रूप से घायल हो गए थे। दुर्घटना के एक सप्ताह बीत जाने के बाद भी पीड़ित परिवारों को शासन-प्रशासन की ओर से किसी भी प्रकार की आर्थिक सहायता या मुआवजा नहीं मिलने से परिजनों में भारी नाराजगी और मायूसी है। अपनों को खोने वाले परिवारों का कहना है कि हादसे के बाद से अब तक प्रशासन का कोई जिम्मेदार अधिकारी उनके घर तक हालचाल जानने नहीं पहुंचा है। हादसे के बाद से बेमेतरा जिला मुख्यालय और ग्रामीण अंचलों के प्रभावित परिवार अब भी शासन-प्रशासन की ओर उम्मीद भरी नजरों से देख रहे हैं। एक ओर हादसे ने कई घरों के चिराग बुझा दिए।



दुर्घटना में जिला मुख्यालय के समीप ग्राम बावा मोहतरा के एक ही परिवार के बुजुर्ग, महिला

और एक मासूम बालक की मौत हो गई। वहीं ग्राम बेतर के एक चार वर्षीय बच्चे और एक महिला के साथ-साथ बेमेतरा शहर के वाई क्रमांक 16 निवासी 21 वर्ष की चंचल साहू ने भी इस हादसे में दम तोड़ दिया। इस घटना ने कई परिवारों के चिराग हमेशा के लिए बुझा दिए और कई घरों को आर्थिक व मानसिक संकट में डाल दिया है। सरकारी सहायता नहीं मिलने की स्थिति में अब ग्रामीण और सामाजिक संगठनों के लोग पीड़ित परिवारों की मदद के लिए आगे आ रहे हैं। राजकुमार निमलकर के इलाज के लिए ग्रामीणों और सोशल मीडिया समूहों के सदस्यों ने चंदा जुटाकर मदद की पहल की है। ग्रामीण बलदाऊ साहू, राजेश देवानग, सुदर्शन चंद्राकर, तानसेन पटेल और अखिलेश सहित करीब 30 युवाओं ने मिलकर 20 हजार रुपये की तत्कालिक सहायता पीड़ित परिवार तक पहुंचाई है। युवाओं का कहना है कि यदि समय रहते शासन स्तर से आर्थिक मदद मिल जाती, तो घायलों के बेहतर इलाज में काफी राहत मिल सकती थी।

**कमाऊ सदस्य घायल, परिवार पर आजीविका का संकट**  
हादसे में घायल हुए कई लोग अभी भी गंभीर हालत में अस्पतालों में इलाज करा रहे हैं। बाबा वाम मोहतरा के मृतक दशरथ साहू के पुत्र दीनदयाल साहू तथा अज्जी बेटे को खो चुके ललित साहू ने बताया कि शासन की ओर से अब तक किसी प्रकार की राहत या सहायता की घोषणा तक नहीं की गई है। परिवारों को उम्मीद थी कि सरकार संवेदनशीलता दिखाते हुए तत्काल आर्थिक मदद देगी, जिससे घायलों के इलाज और परिवार के भरण-पोषण में कुछ राहत मिल सके, लेकिन अब तक ऐसा नहीं हो पाया है।



**खबर संक्षेप**

**फर्जी आईडी से ब्लैक मेलिंग, आरोपी गिरफ्तार**  
कवर्धा। पीड़िता की शिकायत पर कार्यवाही करते हुए कुण्डा पुलिस ने पीड़िता का फर्जी ईस्टाग्राम, फेसबुक आईडी बनाकर सोशल मिडिया में फोटो वायरल करने वाले आरोपी को गिरफ्तार गिरफ्तार किया। पीड़िता ने थाना कुण्डा आकर रिपोर्ट दर्ज कराई थी कि ईस्टाग्राम के माध्यम से आरोपी से दोस्ती होने पर एक दूसरे से मोबाइल नंबर लेकर एवं ईस्टाग्राम के माध्यम से बातचीत करने लगे। आरोपी पीड़िता को धमकाकर उसे ईस्टाग्राम के माध्यम से अश्लील विडियो कॉल करने बोलता था और पीड़िता की स्क्रीन शॉट लेकर अपने मोबाइल में रख लेता कुछ दिनों बाद जब पीड़िता ने विडियो कॉल करने से मना किया तो आरोपी पीड़िता को धमकाने लगा कि उसके फोटो विडियो को वायरल कर दूंगा। इस बात की रिपोर्ट पर कुण्डा पुलिस ने आरोपी के खिलाफ अपराध पंजीबद्ध कर विवेचना में लिया। पतासाजी के दौरान पुलिस ने आरोपी अनिल कुमार पिता बुद्धिराम मौर्य आयु 34 वर्ष को सूरत गुजरात से गिरफ्तार कर जेल दाखिल कर दिया।

**विरोध: यूजीसी रेगुलेशन को तत्काल प्रभाव से वापस लेने की मांग, पीएम व राष्ट्रपति के नाम प्रशासन को सौंपा जापन**

# यूजीसी रेगुलेशन के विरोध में सवर्ण एकता मंच ने कवर्धा में लगाई महापंचायत, निकाली रैली

हरिभूमि न्यूज **»** कवर्धा

विश्वविद्यालय अनुदान आयोग (यूजीसी) द्वारा जारी यूजीसी रेगुलेशन 2026 के विरोध में रविवार को सवर्ण एकता मंच ने जिला मुख्यालय कवर्धा में विशाल महापंचायत का आयोजन किया। स्थानीय गांधी मैदान में आयोजित इस महापंचायत में कवर्धा सहित जिले के विभिन्न क्षेत्रों से बड़ी संख्या में सवर्ण समाज के महिला, पुरुष और युवाओं ने भाग लिया।

कार्यक्रम में वक्ताओं ने यूजीसी द्वारा जारी अधिसूचना पर आपत्ति जताते हुए इसे तत्काल प्रभाव से वापस लेने की मांग की। महापंचायत के दौरान वक्ताओं ने कहा कि विश्वविद्यालय अनुदान आयोग द्वारा जनवरी 2026 में यूजीसी (प्रमोशन ऑफ इक्विटी इन हायर एजुकेशन इंस्टीट्यूट्स) रेगुलेशन, 2026 जारी किया गया है, जिसे 15 जनवरी 2026 को भारत के राजपत्र में अधिसूचित कर लागू किया गया।

इस अधिसूचना में अनुसूचित जाति, अनुसूचित जनजाति, अन्य पिछड़ा वर्ग तथा दिव्यांग छात्रों के अधिकारों की सुरक्षा के लिए प्रावधान किए गए हैं तथा संस्थानों में इक्विटी कर्मेटरियों के गठन की बात कही गई है। महापंचायत में शामिल वक्ताओं का कहना था कि इस अधिसूचना में सामान्य वर्ग के छात्रों की सुरक्षा और इक्विटी कर्मेटरियों में उनके प्रतिनिधित्व को पूरी तरह नजरअंदाज किया गया है, जो गंभीर संवैधानिक प्रश्न खड़े करता है। उन्होंने आरोप लगाया कि अधिसूचना में दुर्भावनापूर्ण अथवा झूठी शिकायतों पर किसी प्रकार के दंड का प्रावधान नहीं है, जिससे इसके दुरुपयोग की आशंका बढ़ जाती है। सवर्ण समाज के लोगों में यूजीसी रेगुलेशन 2026 को लेकर खासा असंतोष व आक्रोश देखने को मिला।



**गांधी मैदान से निकाली गई विशाल रैली**

**सामान्य वर्ग की अनदेखी का आरोप**

महापंचायत के बाद सवर्ण एकता मंच के बैनर तले बड़ी संख्या में लोगों ने गांधी मैदान से एक विशाल रैली निकाली। रैली शहर के प्रमुख मार्गों से होते हुए सिग्नल चौक पहुंची, जहां मंच के प्रतिनिधिगण ने अपनी मांगों से संबंधित झापन प्रशासन को सौंपा। यह झापन देश के प्रधानमंत्री नरेन्द्र मोदी के नाम भेजा गया है। झापन में कहा गया है कि संविधान के अनुच्छेद 14, 15 और 21 समाजता और न्याय के मूल अधिकारों की गारंटी देते हैं। ऐसे में किसी भी कानून या नियम का उद्देश्य सभी वर्गों के लिए न्याय सुनिश्चित करना होना चाहिए, न कि किसी एक वर्ग के पक्ष में अस्तुत्य पैदा करना। मंच के पदाधिकारियों ने कहा कि देश के विकास, प्रशासन, शिक्षा, उद्योग और राजस्व सृजन में सामान्य वर्ग का योगदान भी अत्यंत महत्वपूर्ण रहा है, इसलिए उनके अधिकारों और प्रतिनिधित्व को भी समान रूप से ध्यान में रखा जाना चाहिए।

सवर्ण एकता मंच ने आरोप लगाया कि यूजीसी की इस अधिसूचना के कारण सामान्य वर्ग के अधिकारों की अनदेखी हो रही है, जिससे समाज में असंतोष और नाराजगी का माहौल बन रहा है। मंच के पदाधिकारियों ने केन्द्र सरकार से मांग की कि इस अधिसूचना को तत्काल प्रभाव से वापस लिया जाए और सभी वर्गों के छात्रों के अधिकारों को ध्यान में रखते हुए एक संतुलित, निष्पक्ष और संविधानसम्मत नीति बनाई जाए। कार्यक्रम के दौरान मंच के पदाधिकारियों ने वक्ताओं की ओर से यदि उनकी मांगों पर शीघ्र विचार नहीं किया गया, तो आने वाले समय में आंदोलन को और व्यापक रूप दिया जाएगा।

## मुख्यमंत्री विष्णुदेव साय ने गौधाम योजना का किया शुभारंभ कबीरधाम जिले में 36 गौधाम होंगे संचालित



**निराश्रित गौवंश को मिलेगा सुरक्षित आश्रय**

हरिभूमि न्यूज **»** कवर्धा

छत्तीसगढ़ के मुख्यमंत्री विष्णु देव साय ने बिलासपुर स्थित गुरु घासीदास केंद्रीय विश्वविद्यालय में आयोजित कार्यक्रम से राज्य में निराश्रित एवं घुमंतू गौवंश के संरक्षण और उनके समुचित व्यवस्थापन के उद्देश्य से गौधाम योजना का शुभारंभ किया। इस योजना के अंतर्गत कबीरधाम जिले में भी गौधाम की शुरुआत की गई है। जिले में कुल 36 गौधाम का संचालन किया जाएगा, जहां निराश्रित गौवंश की देखभाल और संरक्षण की व्यवस्था की जाएगी। इस अवसर पर कबीरधाम जिले के शहरी गौधाम (स्वर्ण जयंती गौधाम) लोहारा रोड स्थित परिसर में कार्यक्रम आयोजित किया गया। कार्यक्रम में जनप्रतिनिधि, गौपालक और किसान वर्चुअल माध्यम से जुड़े रहे। जिला पंचायत अध्यक्ष ईश्वरी साहू ने कहा कि छत्तीसगढ़ सरकार मुख्यमंत्री विष्णु देव साय के नेतृत्व में

गौवंश के संरक्षण और संवर्धन के लिए गौधाम योजना की शुरुआत कर रही है। यह योजना निराश्रित और घुमंतू गौवंश के संरक्षण की दिशा में एक महत्वपूर्ण और सराहनीय पहल है। उन्होंने कहा कि भारतीय संस्कृति और परंपरा में प्राचीन काल से ही गौ माता को अत्यंत पूजनीय माना गया है। हमारे धार्मिक ग्रंथों और परंपराओं में गौ को माता का दर्जा दिया गया है और सदियों से समाज में गौ सेवा और गौ संरक्षण की परंपरा चली आ रही है। उन्होंने कहा कि समय के साथ बदलती जीवनशैली और शहरीकरण के कारण कई स्थानों पर गौवंश निराश्रित होकर सड़कों पर घूमते दिखाई देते हैं, ऐसे में गौवंश के संरक्षण, देखभाल, भोजन, उपचार और सुरक्षित आश्रय की व्यवस्था करना समाज और शासन दोनों की सामूहिक जिम्मेदारी है। श्री साहू ने कहा कि गौधाम की स्थापना से निराश्रित गौवंश को सुरक्षित आश्रय मिलेगा, जहां उनके लिए चारा, पानी, चिकित्सा और देखभाल की समुचित व्यवस्था की जाएगी। जिला पंचायत सदस्य राम कुमार

भट्ट ने कहा कि गौ माता से हमें दूध सहित अनेक उपयोगी उत्पाद प्राप्त होती हैं। उनके संरक्षण के लिए गौधाम का संचालन किया जा रहा है, जहां गौवंश के लिए आवश्यक सुविधाएं विकसित की जाएंगी। नगर पालिका अध्यक्ष चंद्रप्रकाश चंद्रवंशी ने कहा कि भारतीय संस्कृति में गौ को माता का दर्जा दिया गया है। गौवंश का संरक्षण और संवर्धन हमारी सांस्कृतिक जिम्मेदारी भी है। उन्होंने कहा कि गौधाम योजना के माध्यम से गौवंश की सुरक्षा और देखभाल सुनिश्चित की जाएगी। कार्यक्रम में जिला पंचायत अध्यक्ष ईश्वरी साहू, कलेक्टर गोपाल वर्मा, जिला पंचायत सदस्य राम कुमार भट्ट, नगर पालिका अध्यक्ष चंद्रप्रकाश चंद्रवंशी, नगर पंचायत अध्यक्ष बोड्डला विजय पाटिल, जनपद सदस्य रूपेश चंद्रवंशी, राम किनकर वर्मा, नगर पालिका उपाध्यक्ष पवन जायसवाल, उमंग पांडेय, खेमराम साहू, बिहारी राम धुर्वे, आशीष देवांगन सहित बड़ी संख्या में किसान और अधिकारी उपस्थित रहे।

## 120 पौवा अवैध शराब के साथ तीन आरोपी गिरफ्तार

हरिभूमि न्यूज **»** कवर्धा

थाना पंडरिया पुलिस द्वारा मुखबिर की सूचना अवैध शराब परिवहन करने वाले तीन आरोपियों को गिरफ्तार किया है। पुलिस ने इन आरोपियों के पास से 120 पौवा अवैध देशी शराब जप्त की है।

इस संबंध में पंडरिया पुलिस से मिली जानकारी के अनुसार पुलिस को मुखबिर से सूचना मिली थी कि ग्राम नवागांव हटहा के रहने वाले जितेन्द्र बंजारा ऊर्फ जितु नामक व्यक्ति अपने दोस्त दिनेश ऊर्फ छोटा तथा देवकुमार ऊर्फ नानू के साथ मिलकर एक लाल रंग के अपाचे मोटर सायकल एवं सफेद रंग के स्विफ्ट कार से शराब परिवहन करने के लिए देशी प्लेन शराब को खरीद-खरीद कर कुकदूर रोड पेट्रोल पम्प के आगे पुल के पास देशी प्लेन शराब को डम्प कर रखे है। इस सूचना पर पंडरिया पुलिस द्वारा मुखबिर के



बताए स्थान पर घेरा बंदी कर रेड कार्यवाही कर आरोपी जितेन्द्र बंजारा ऊर्फ जितु पिता लखन बंजारा उम्र 19 साल निवासी नवागांव हटहा थाना पंडरिया जिला कबीरधाम, दिनेश ऊर्फ छोटा जोगी पिता संतु जोगी उम्र 21 साल निवासी वार्ड नम्बर 08 घोषरापारा पंडरिया

तथा देवकुमार टंडन ऊर्फ नानू पिता स्व. अशोक टंडन उम्र 28 साल निवासी वार्ड क्रमांक 10 मोतिपुर पंडरिया थाना पंडरिया जिला कबीरधाम को अभिरक्षा में लिया गया। पुलिस ने इन आरोपियों के जिसके पास से 120 पौवा देशी प्लेन मीटरा कुल मात्रा 21.600

ब्लक लीटर कीमत करीबन 9600 रूपए एवं एक लाल रंग का बिना नम्बर का टीवीएस अपाचे मोटर सायकल कीमत करीबन 85000 रूपए, एक सफेद रंग का स्वीफ्ट कार क्रमांक सीजी 09 जेपन 3931 कीमत करीबन 300000 रूपए एवं शराब बिक्री की रकम 5200/ रूपए कुल जुमला कीमती 399800 रूपए जप्त किया गया है।

आरोपियों के विरुद्ध धारा 34(2), 36,42 आबकारी एक्ट के तहत थाना पंडरिया में अपराध पंजीबद्ध कर विधिवत कार्यवाही कर पकड़े गए तीन आरोपीगण को न्यायिक रिमांड पर जेल भेजा गया है।

इस कार्यवाही में थाना प्रभारी पंडरिया के नेतृत्व में थाना स्टाफ सहायक उप निरीक्षक मानिक सिन्हा, प्रधान आरक्षक सतीश साहू, आरक्षक अभिषेक शर्मा, आकाश भोई, विकास जांगडे, हरनारायण चेलकर का विशेष योगदान रहा।

## वैभवी की यूपीएससी में सफलता पर अग्रवाल समाज ने किया सम्मान, 35वीं रैंक मिला

हरिभूमि न्यूज **»** कवर्धा

संघर्ष और प्रतिभा जब मिल जाते हैं, तो सफलता कदम चूमती है। इसी बात को अग्रवाल समाज की लाडली वैभवी ने चरितार्थ किया है। अग्रवाल समाज की होनहार बिटिया वैभवी अग्रवाल ने देश की प्रतिष्ठित यूपीएससी 2025 परीक्षा में पूरे भारत में 35 वां स्थान प्राप्त कर पूरे देश में अग्रवाल समाज का मान बढ़ाया है। सफलता के इस शिखर को छूने के बाद कवर्धा आगमन पर वैभवी का भव्य और आत्मीय स्वागत किया गया। इस ऐतिहासिक उपलब्धि पर खुशियां साझा करने के लिए समाज के लोग

बड़ी संख्या में उमड़ पड़े। इस अवसर पर कवर्धा अग्रवाल सभा के गौरवशाली पल में शामिल होकर वैभवी के उज्वल भविष्य की कामना की। वैभवी की इस अभूतपूर्व सफलता पर प्रशासनिक हलकों में भी खुशी की लहर है। डॉएफओ निखिल अग्रवाल कवर्धा और जिला पंचायत सीईओ अभिषेक अग्रवाल ने वैभवी को पुष्पगुच्छ और स्मृति चिन्ह देकर सम्मान किया। अग्रवाल महिला मंडल कवर्धा की सदस्यों ने वैभवी का तिलक लगाकर और आरती उतारकर स्नेहपूर्ण अभिनंदन किया। नगरपालिका अध्यक्ष, पार्षदों एवं नगर के गणमान्य नागरिकों ने इस

## विश्व उपभोक्ता दिवस पर कार्यक्रम का आयोजन



**उपभोक्ताओं को अधिकारों व प्रावधानों की दी गई जानकारी**

हरिभूमि न्यूज **»** कवर्धा

विश्व उपभोक्ता दिवस के अवसर पर खाद्य विभाग द्वारा कलेक्ट्रेट कार्यक्रम का आयोजन किया गया। कार्यक्रम में जिला उपभोक्ता फोरम की सदस्य शोभा खान सहित खाद्य एवं औषधि विभाग, नाप-तौल विभाग, नागरिक आपूर्ति निगम के प्रतिनिधि, सहायक खाद्य अधिकारी तथा सभी खाद्य निरीक्षक उपस्थित थे। कार्यक्रम में उपभोक्ताओं को वस्तुओं एवं सेवाओं की खरीद के दौरान सही माता, सही मात्रा और अच्छी गुणवत्ता सुनिश्चित करने के लिए जागरूक करने पर जोर दिया गया। साथ ही खाद्य सुरक्षा एवं मानक अधिनियम तथा पैकेजिंग संबंधी प्रावधानों के तहत विभिन्न कानूनी पहलुओं की जानकारी दी गई। उपभोक्ताओं को बताया गया कि वस्तुएं खरीदते समय एमआरपी दर, आईएसआई मार्क, उत्पाद तिथि, एक्सपायरी डेट आदि अवश्य जांचें तथा खरीदे गए सामान का बिल अनिवार्य रूप से लें। कंपनी द्वारा पैक वस्तुओं का वजन भी तौलवा कर लें। जिला खाद्य अधिकारी चंद्रशेखर देवांगन ने कहा कि उपभोक्ताओं को अधिकारों की जानकारी होना बेहद आवश्यक है। उन्होंने कहा कि जागरूक उपभोक्ता ही ठगी और अनियमितताओं से बच सकता है। कोई भी वस्तु खरीदते समय उसका बिल जरूर लेना चाहिए, ताकि किसी प्रकार की गड़बड़ी होने पर उपभोक्ता फोरम में प्रयोग किया जा सके। उन्होंने यह भी बताया कि वर्तमान में ऑनलाइन फ्रांड के मामले बढ़ रहे हैं, इसलिए उपभोक्ताओं को सतर्क रहना चाहिए। किसी भी अज्ञात लिंक पर क्लिक करने से बचें, क्योंकि इससे धोखाधड़ी की संभावना रहती है। जिला उपभोक्ता फोरम प्रतिनिधि ने बताया कि छोटी से छोटी तथा बड़ी से बड़ी राशि के नुकसान की स्थिति में भी उपभोक्ता फोरम में शिकायत करके शिकायत दर्ज करवा दी जा सकती है। उन्होंने कहा कि शिकायत दर्ज करने की प्रक्रिया सरल है और इसके लिए ई-दाखिला की सुविधा भी उपलब्ध कराई जा रही है, जिससे घर बैठे ऑनलाइन शिकायत दर्ज की जा सकेगी। उन्होंने बताया कि शिकायत दर्ज होने के बाद सुनवाई की जाती है और सामान्यतः तीन माह के भीतर मामलों का निराकरण किया जाता है। इस अवसर पर एएफओ दलेश साहू, अधिवक्ता गण, पेट्रोल पंप संचालक, खाद्य निरीक्षक सहित नागरिक गण उपस्थित थे।

## चैत्र नवरात्र पर्व का शुभारंभ 19 मार्च से, पर्व को लेकर सनातनियों में भारी उत्साह, किए जाएंगे मनोकामना कलश प्रज्वलित

### चैत्र नवरात्र पर्व को लेकर नगर के शक्तिपीठों व मंदिरों में की जा रही जोरदार तैयारियां



हरिभूमि न्यूज **»** कवर्धा

प्रतिवर्षानुसार इस वर्ष भी धर्मनगरी कवर्धा सहित समूचे अंचल में चैत्र नवरात्र का पर्व श्रद्धा भक्ति के साथ धूमधाम एवं हर्षोल्लास से मनाया जाएगा। जिसकी तैयारियां नगर के शक्तिपीठों एवं देवी मंदिरों में शुरू कर दी गई हैं। पंचांग के अनुसार इस वर्ष चैत्र नवरात्रि 2026 का शुभारंभ 19 मार्च दिन मंगलवार से होगा और समापन 27 मार्च दिन शुक्रवार को होगा। पर्व के मौके पर हर बार की तरह इस बार भी श्रद्धालुओं द्वारा नगर सहित अंचल के शक्तिपीठों में सैकड़ों की संख्या में मनोकामना ज्योति कलश प्रज्वलित कराए जा रहे हैं। जिसका पंजीवन मंदिर समितियों द्वारा काफी पहले ही प्रारंभ कर दिया गया है, जो चैत्र नवरात्र के पहले ही दिन से शुभ मुहुर्त

में आदि शक्ति के चरणों में जगमगाने लगे। उल्लेखनीय है कि धर्मनगरी कवर्धा को शक्तिपीठों का गढ़ कहा जाता है और यहां चैत्र व क्वार नवरात्र का पर्व हर साल धूमधाम व हर्षोल्लास के साथ पूरी श्रद्धाभक्ति के साथ मनाया जाता है। धर्म और आस्था की इसी परम्परा का निर्वहन करते हुए इस वर्ष भी नगर में स्थापित मां विंध्यवासिनी मंदिर, मां दुर्गा मंदिर, मां महामाया मंदिर, मां गायत्री मंदिर, मां संतोष मंदिर, मां काली मंदिर, मां सतबर्हनिया मंदिर, मां चण्डी मंदिर, मां परमेश्वरी मंदिर सहित अन्य मंदिरों में चैत्र नवरात्र पर्व को जोरदार तैयारियों की जा रही है। चैत्र नवरात्र पर्व की नजदीकियों को देखते हुए मंदिर समितियों द्वारा मंदिरों की रंगाई पुताई व साफ-सफाई का कार्य प्रारंभ कर ज्योति कलश कक्षों की तैयारियां शुरू कर दी हैं। यहां बताया

लाजमी होगा कि इन शक्ति पीठों में हर साल नवरात्र पर्व के मौके पर श्रद्धालुओं द्वारा हजारों की संख्या में मनोकामना ज्योतिकलश प्रज्वलित कराए जाते हैं। सार्वधिक मनोकामना ज्योतिकलश नगर के प्रमुख शक्तिपीठ मां विंध्यवासिनी मंदिर में प्रज्वलित कराए जाते हैं। जिस देखते हुए मंदिर समितियों द्वारा खास इंतजाम किए जा रहे हैं। मंदिर में मनोकामना ज्योतिकलश के लिए विशाल कक्ष तैयार किया जा रहा है। इसके अलावा पर्व के महेंजर मंदिर की रंगाई-पुताई, साफ-सफाई कर आकर्षक साज सजा की तैयारी है। ऐसी ही तैयारियां नगर के दूसरे शक्तिपीठों में भी की जा रही है। कुल मिलाकर कहा जा सकता है कि एक बार फिर नगर व अंचलवासियों ने शक्ति की भक्ति करने की पूरी तैयारियां शुरू कर दी हैं।

**कलश बनाने में जुटे कुम्हार**

आगामी 19 मार्च से प्रारंभ होने वाले श्रद्धा-भक्ति के इस पर्व का बड़ी बेसब्री से इंतजार करने वाले नगर व आसपास के कुम्हार भी बड़ी सिद्धत से मिट्टी के कलश निर्माण कार्य में जुटे हुए हैं। इन कुम्हारों को विभिन्न मंदिर समितियों द्वारा हजारों की संख्या में ज्योति कलश निर्माण का आर्डर पहले ही मिल चुका है। जिनके निर्माण कार्य में कुम्हारों का पूरा परिचार लगा हुआ है। कलश निर्माण कार्य में जुटे कुम्हारों ने बताया कि नगर में स्थापित देवी मंदिरों की ख्याति दूर-दूर तक फैली हुई है। जिसके चलते हमें बड़ी संख्या में ज्योति कलश निर्माण का आर्डर मिल रहा है। उन्होंने बताया कि इस वर्ष भी गत वर्ष की तुलना में कहीं अधिक ज्योति कलश का निर्माण किया जा रहा है।

**आगजनी : रहस्यमय आग से किसान को लगभग 4 लाख रुपए की आर्थिक नुकसान**

# तीन एकड़ गन्ने की फसल में लगी भीषण आग, फसल जलकर खाक

हरिभूमि न्यूज ▶▶ कवर्धा

महाराजपुर में देर रात लगी रहस्यमय आग ने किसान की महीनों की मेहनत को राख में बदल दिया है, करीब तीन एकड़ में खड़ी गन्ने की फसल जलकर नष्ट हो गई है। प्राप्त जानकारी के अनुसार ग्राम महाराजपुर में आगजनी की एक घटना में गन्ने की खड़ी फसल जलकर पूरी तरह खाक हो गई। इस भीषण आगजनी घटना में ग्रामीण किसान को लगभग चार लाख रुपए का आर्थिक नुकसान होने का अनुमान है। घटना की जानकारी मिलने के बाद पुलिस ने मामला दर्ज कर जांच पड़ताल शुरू कर दी है। प्राप्त जानकारी के अनुसार श्रीमती सीमा वर्मा 51 वर्ष पति अतुल देव वर्मा, निवासी गुप्तापारा कवर्धा ने थाना पहुंचकर लिखित आवेदन दिया है। आवेदन में उन्होंने बताया कि ग्राम महाराजपुर में उनके नाम से लगभग तीन एकड़ कृषि भूमि है, जिसमें गन्ने की फसल लगाई गई थी। बताया गया कि 15 मार्च की सुबह लगभग 5:30 बजे उनके अधिया किसान भुवन राम पटेल ने फोन कर खेत में आग लगने की सूचना दी। सूचना मिलते ही सीमा वर्मा अपने पति अतुल देव वर्मा के साथ तत्काल खेत पहुंचे। मौके पर पहुंचने पर उन्होंने देखा कि गन्ने की पूरी फसल आग की चपेट में आकर जलकर खाक हो



**आगजनी की घटना की जांच में जुटी पुलिस**

चुकी थी और खेत में केवल जली हुई फसल के अवशेष ही बचे थे। प्रार्थिया के अनुसार 14 मार्च की रात लगभग 10 बजे से 15 मार्च की सुबह 5 बजे के बीच किसी अज्ञात कारण से खेत में आग लग गई, जिससे खड़ी गन्ने की फसल पूरी तरह नष्ट हो गई। इस घटना से उन्हें करीब 4 लाख रुपए का आर्थिक नुकसान हुआ है।

## आगजनी का मुख्य कारण गन्ने की सूखी पतियां

माच महीने के शुरूआती में ही भीषण गर्मी पड़ने तथा गन्ने के खेतों में आग लगने की घटनाएं अक्सर सूखी पतियों के कारण तेजी से फैलती हैं। बताया जाता है कि गन्ने फसल में आग की एक चिंगारी ही पूरी खेत को अपने चपेट में ले लेता है, जिससे भीषण आग जमी पर काबू पाना बहुत ही मुश्किल हो जाता है।

# सीसी रोड निर्माण कार्य का किया भूमिपूजन



■ ग्रामीणों के विशेष मांग पर मीनाक्षी आसकरण द्वारा जनपद पंचायत 15वें वित्त से मिली स्वीकृति।

हरिभूमि न्यूज ▶▶ कवर्धा

रविवार को जनपद पंचायत क्षेत्र क्रमांक 23 अंतर्गत ग्राम पंचायत जोराताल के आश्रित ग्राम तालपुर में सीसी रोड, सह-नाली निर्माण का भूमि पूजन किया। प्रेस विज्ञापित जारी करते हुए कुंभकरण सिंह गौड़ पूर्व जनपद सदस्य ने बताया कि दशरथ धुर्वे के घर से आगे बरसात के दिनों में पानी निकासी के अभाव में दो फीट तक जलभराव हो जाता था, जिसके चलते ग्रामवासियों को आवागमन में काफी दिक्कत व परेशानियों का सामना करना पड़ता था। जिस पर ग्रामीण रहासियों द्वारा जनपद सदस्य श्रीमती मीनाक्षी आसकरण धुर्वे से विशेष मांग पर सीसी रोड, सह-नाली निर्माण कार्य हेतु अपने जनपद पंचायत के 15वें वित्त से 55,3650 रुपए की लागत की स्वीकृति मिली। इस भूमिपूजन कार्यक्रम अवसर पर श्रीमती मीनाक्षी आसकरण धुर्वे जनपद सदस्य, श्रीमती गायत्री धनीदास मानिकपुरी सरपंच, गोवर्धन धुर्वे, बहल धुर्वे, चंद्रिका धुर्वे, जगन्नाथ धुर्वे, धनिदास मानिकपुरी, सुकबती धुर्वे, रमता बाई, विसर्जन पटेल सहित ग्राम के गणमान्य नागरिक तथा क्षेत्रवासी गण उपस्थित थे।

# प्रतापपुर से दामापुर सड़क निर्माण का विधायक ने किया भूमिपूजन

सड़कों के निर्माण कार्य के बाद क्षेत्र के ग्रामवासियों को आवागमन में मिलेगी सुविधा



■ भावना बोहरा ने सेमरकोना में नवीन आंगनबाड़ी केंद्र लोकार्पण, स्टॉप डेम, नाली, सीसी रोड का लोकार्पण किया

हरिभूमि न्यूज ▶▶ कोलेगांव

विकासखंड पंडरिया के अंतर्गत ग्राम पंचायत सेमरकोना स्कूल परिसर में प्रतापपुर से दामापुर सड़क निर्माण कार्य का भूमि पूजन एवं लोकार्पण कार्यक्रम के मुख्य अतिथि विधायक

श्रीमती भावना बोहरा, श्रीमती राजेश्वरी महेंद्र जनपद अध्यक्ष नंदिनी साहू, जनपद उपाध्यक्ष छत्र किशोर सानू तिवारी, बालमुकुंद चंद्रवंशी, मनहरण साहू, श्रीमती सुमन गुप्ता, श्रीमती उत्तरा धुर्वे के उपस्थिति में भूमि-पूजन कार्यक्रम संपन्न हुआ। जिसमें विधायक श्रीमती भावना बोहरा का भव्य स्वागत फूल-माला, बैड बाजा के साथ ग्राम पंचायत के सरपंच श्रीमती उत्तरा धुर्वे, पंचगण व ग्रामवासियों एवं भाजपा कार्यकर्ताओं द्वारा

किया गया। तत्पश्चात भूमि पूजन व लोकार्पण कार्यक्रम के मुख्य अतिथियों का भव्य स्वागत किया गया। विधायक भावना बोहरा द्वारा मां सरस्वती चित्र पर विधि विधान से पूजा अर्चना करते हुए प्रतापपुर, भगतपुर, धनेली, कोलेगांव, सेमरकोना, निगापुर, दामापुर सड़क निर्माण कार्य का भूमि पूजन किया गया साथ ही साथ ग्राम पंचायत सेमरकोना में नवीन आंगनबाड़ी केंद्र का फीता काटकर लोकार्पण, स्टॉप डेम, नाली, सीसी रोड का लोकार्पण

# बिरकोना में कक्षा 10वीं व 12 की बोर्ड परीक्षा शांतिपूर्ण ढंग से संपन्न

हरिभूमि न्यूज ▶▶ कवर्धा

छत्तीसगढ़ माध्यमिक शिक्षा मंडल द्वारा संचालित कक्षा 10वीं व 12वीं की बोर्ड परीक्षा का अंतिम प्रश्न पत्र शनिवार को परीक्षा केंद्र शासकीय उच्चतर माध्यमिक विद्यालय बिरकोना में बहुत ही शांतिपूर्ण एवं सुचारु ढंग से संपन्न हुआ। केन्द्राध्यक्ष नंदकुमार शर्मा ने जानकारी देते हुए बताया कि कक्षा 10वीं एवं 12वीं की परीक्षा लगातार मांग करते आ रहे थे। जिस पर विधायक ने आम नागरिकों की समस्या को देखते हुए एक लंबा सड़क निर्माण कार्य की स्वीकृति राशि दी गई। वहीं इन सड़कों के निर्माण कार्य के बाद कई गांवों के ग्रामवासियों को फायदा मिलेगा। इस कार्यक्रम में ओम प्रकाश यदु, सुरेश दुबे, नंदिनी साहू, सत्र किशोर सानू तिवारी, श्रीमती राजेश्वरी महेंद्र, मनहरण साहू, रामाधार शर्मा, दिनेश मिश्रा, भोलाराम चंद्रवंशी, अश्वनी यदु, मोहन चंद्रवंशी, सुधामया साहू, माखन चंद्रवंशी, विनय शर्मा, अमन खनुजा, संजय चंद्रवंशी, श्रीमती उत्तरा धुर्वे, श्रीमती भानुमती साहू, कपिल चंद्रवंशी, दिनेश चंद्रवंशी, डॉ संतोष साहू, परमेश्वर साहू, शेखर सिंगरील, कृष्ण चंद्रवंशी, संतोष चंद्रवंशी, भागवत साहू, रमन खनुजा, देवेन्द्र चंद्रवंशी, धर्मेश साहू, डॉ संतोष नेताम, भागीरथी सोनवानी, निलेश गुप्ता, भोला साहू सहित समस्त ग्रामवासी, प्रतिनिधि एवं भाजपा कार्यकर्ता गण उपस्थित थे।



रानी, प्राइवेट स्कूल से परीक्षार्थी आए। परीक्षाएं के संचालन के लिए आसपास की विद्यालयों से पर्यवेक्षकों की इव्यूटी लगाई गई, परीक्षा के सफल संचालन में शैलेंद्र श्रीवास्तव, कनक ग्राह, परीक्षा देने के लिए आसपास की स्कूल मानिकचौरी, सोनपुरी-यादव, ऑंकार प्रसाद, प्रीति राव, नौतम दास मानिकपुरी, नीमा शर्मा, प्रेरणा तिवारी, हरीश साहू, मदन भास्कर, धर्मराज शर्मा, तारकेश्वरी चंदेल, अनिल चंद्रवंशी के साथ-साथ बड़ी संख्या में शिक्षक शिक्षिकाओं का सराहनीय सहयोग रहा।

## पौष्टिक फसल बीजा योजना के तहत रबी फसल का सर्वे

हरिभूमि कवर्धा। जिले के पंडरिया विकासखंड अंतर्गत ग्राम पंचायत नेउर में प्रधानमंत्री फसल बीमा योजना के तहत रबी फसलों का सर्वे कार्य किया जा रहा है। इस सर्वे के माध्यम से किसानों की फसलों की वास्तविक स्थिति का आकलन किया जा रहा है, ताकि प्राकृतिक आपदा या अन्य कारणों से हुए नुकसान की भरपाई के लिए पात्र किसानों को सुआवका प्रदान किया जा सके। जानकारी के अनुसार रबी बीजक 2025-26 में गांव के किसानों द्वारा मुख्य रूप से चना और गेहूं फसल का बीमा कराया गया है। इसी के तहत बीमा कंपनी के अधिकारियों द्वारा खेतों में पहुंचकर फसलों का निरीक्षण किया जा रहा है। सर्वे कार्य के दौरान बीमा कंपनी के अधिकारी विवेक शुक्ला गरियाबंद के साथ ग्राम सेवक दीपांशु कुंर और पटवारी जितिन साहू भी मौजूद रहे। टीम द्वारा किसानों के खेतों में जाकर चना और गेहूं की फसल की स्थिति का निरीक्षण किया जा रहा है।

## अंगिरा गोत्री विप्र समिति दुल्लापुर-रबेली की सराहनीय पहल



हरिभूमि न्यूज ▶▶ कोलेगांव

अंगिरा गोत्री विप्र परिवार दुल्लापुर-रबेली के समस्त ग्रामवासियों के सुख शांति के लिए

अंगिरा गोत्री विप्र परिवार की माताएं प्रत्येक शनिवार को मानस मंडली का संचालन कर रही हैं। प्रतिवर्षानुसार की भांति इस वर्ष भी घर-घर जाकर मानस पाठ, भजन-कीर्तन पूर्ण होने पर हवन पूर्णाहुति कर, समस्त ग्रामवासियों के मंगलमय जीवन के लिए प्रभु श्रीसीता-राम से कामना की। श्रीरामचरित्रमानस ज्ञान में सिखाती है कि जीवन कैसे जीना चाहिए, प्रभु श्रीराम की लीलाएं हमें सिखाती हैं मर्यादा के मार्ग पर चले, जीवन में भक्ति, ज्ञान व वैराग्य के साथ जीवन जिएं। उक्त जानकारी पं. प्रशांत शर्मा द्वारा दी गई।

## महतारी वंदन योजना से मिली प्रेरणा

हरिभूमि कवर्धा। आत्मविश्वास और मेहनत से कोई भी महिला अपने जीवन की दिशा बदल सकती है। इसका उदाहरण कबीराम जिले के ग्राम रावनीगुट्टी की निवासी श्रीमती सीमा साहू हैं, जिन्होंने महतारी वंदन योजना से प्राप्त सहयता राशि को बचाकर सिलाई मशीन खरीदी और घर से ही सिलाई कार्य शुरू कर आत्मनिर्भर बनने की दिशा में सराहनीय पहल की है। आज महतारी वंदन योजना महिलाओं को आर्थिक संबल प्रदान कर उन्हें आत्मनिर्भर बनने की दिशा में महत्वपूर्ण भूमिका निभा रही है। श्रीमती सीमा साहू को महतारी वंदन योजना के अंतर्गत प्रतिमाह 1000 रुपए की आर्थिक सहयता प्राप्त होती है। उन्होंने इस राशि को नियमित रूप से बचाया और कुछ समय बाद उस बचत से एक सिलाई मशीन खरीदी। इसके बाद उन्होंने अपने घर से ही सिलाई कार्य की शुरुआत की। शुरुआत में यह काम छोटे स्तर पर था लेकिन उनकी मेहनत और लगन के कारण धीरे-धीरे गांव के लोगों ने उनसे कपड़े सिलवाने शुरू कर दिए। आज सीमा साहू घर से ही सिलाई का कार्य कर रही हैं और इससे होने वाली आय उनके परिवार के लिए एक सहायक बल बनी है। गांव की महिलाएं और आसपास के लोग अपने कपड़े सिलवाने के लिए उनके पास आने लगे हैं, जिससे उनका काम लगातार बढ़ रहा है। सिलाई कार्य से होने वाली आय और महतारी वंदन योजना से प्राप्त राशि की मदद से सीमा अपने बच्चों को पढ़ाई-लिखाई का खर्च भी उठा रही हैं।

# भोरमदेव महोत्सव: छपरी में 17 मार्च को होगा आयोजन, तैयारियों को लेकर हुई बैठक

हरिभूमि न्यूज ▶▶ कवर्धा

भोरमदेव महोत्सव 2026 के आयोजन की तैयारियों को लेकर शनिवार को कलेक्टर सभाकक्ष में कलेक्टर गोपाल वर्मा की अध्यक्षता में महत्वपूर्ण बैठक आयोजित की गई। बैठक में जनप्रतिनिधियों, मीडिया प्रतिनिधियों और सामाजिक जनों से आयोजन की रूपरेखा तथा व्यवस्थाओं को लेकर विस्तृत चर्चा करते हुए सुझाव लिए गए। बैठक में जिला पंचायत अध्यक्ष ईश्वरी साहू, नितेश अग्रवाल, नपाध्यक्ष चंद्रप्रकाश चंद्रवंशी, पवन जायसवाल, भगत पटेल, बालका राम किंकर वर्मा, नंद श्रीवास, लोकचंद साहू, नरेंद्र मानिकपुरी सहित जनप्रतिनिधि, मीडिया प्रतिनिधि एवं सामाजिक जन उपस्थित थे। बैठक में कलेक्टर गोपाल वर्मा ने बताया गया कि इस वर्ष भोरमदेव कॉरिडोर निर्माण कार्य प्रगतिरत होने के कारण पारंपरिक स्थल के स्थान पर 17 मार्च को ग्राम छपरी में भोरमदेव महोत्सव का आयोजन



किया जाएगा। कलेक्टर श्री वर्मा ने कहा कि भोरमदेव महोत्सव जिले की सांस्कृतिक पहचान से जुड़ा महत्वपूर्ण आयोजन है, इसलिए इसकी परंपरा को निरंतर बनाए रखते हुए इस वर्ष भी गरिमामय तरीके से आयोजन किया जा रहा है। उन्होंने बताया कि संबंधित अधिकारियों को निर्देश दिए कि आयोजन से जुड़ी सभी व्यवस्थाएं समय-समय में पूर्ण करने के लिए निर्देशित किया गया। कार्यक्रम स्थल पर मुख्य मंच, दर्शक दीर्घा, कलाकारों की सहभागिता का प्रयास है। बैठक के दौरान जनप्रतिनिधियों और मीडिया प्रतिनिधियों ने कार्यक्रम के सुचारु संचालन, यातायात व्यवस्था, सांस्कृतिक कार्यक्रमों की रूपरेखा और आमजन की सुविधा से जुड़े विभिन्न सुझाव दिए। कलेक्टर ने कहा कि प्राप्त सुझावों को समाहित करते हुए आयोजन को सफल और व्यवस्थित बनाने के लिए जिला प्रशासन द्वारा सभी आवश्यक तैयारियां सुनिश्चित की जाएगी।

## समाज ने कुलदेवी माता कर्मा के छाया-चित्र पर माल्यार्पण कर क्षेत्र के सुख, शान्ति व समृद्धि की प्रार्थना

# भक्त माता कर्मा जयंती हर्षोल्लास के साथ मनाई गई

हरिभूमि न्यूज ▶▶ कवर्धा

विकासखण्ड बोड़ला ब्लॉक वनांचल समीपस्थ ग्राम जैतपुरी में भक्त शिरोमणि कर्मा माता जयंती हर्षोल्लास व धूमधाम के साथ मनाया गया। जिसमें साहू समाज के कुलदेवी माता कर्मा के छाया-चित्र पर प्रातःकाल माल्यार्पण कर क्षेत्र के सुख, शान्ति व समृद्धि की प्रार्थना किया। इस बीच योग प्रशिक्षक हरिराम साहू ने बताया कि कर्मा माता ने समाज में व्याप्त कुरीतियों को दूर किया, समाज में व्याप्त असमानताओं और सामाजिक बुराइयों के खिलाफ जाकर समाज में एकता और समानता



की दिशा में कार्य किया। उन्होंने कहा कि समाज के लोगों को आत्मसम्मान

और एकता का संदेश दिया, माता कर्मा के घर स्वयं चलकर जगन्नाथ स्वामी खिचड़ी खाने आते थे। उसके निष्कास भक्ति-भाव वास्तव में पूजनीय है। जिस पर साहू समाज द्वारा प्रतिवर्षानुसार चैत्र कृष्ण पक्ष एकादशी को माता कर्मा जयंती मनाया जाता है। इस कार्यक्रम में मोतीराम साहू, हीरालाल साहू, अशोक साहू, भुनेश्वर, आजुराम, भीखम, मनिराम, जगदीश, जगलाल, शिवकुमार, मुरली साहू, बेदूल साहू सहित बड़ी संख्या में साहू समाज के पदाधिकारी गणमान्य नागरिक सहित भारी संख्या में क्षेत्रवासी गण उपस्थित थे।

### DR. ABHIMANYU'S

AYURVEDA MULTISPECIALITY HOSPITAL  
PAIN MANAGEMENT | PEDIATRICS | GYN & OBSTETRICS

▶ रात 10 बजे ▶ सुबह 6 बजे ▶ पीठ व कमर दर्द ▶ रूमिनेट्रिकल डिस्क ▶ लिगामेंट के दर्द  
▶ स्पाइडल ऑपरेटिव एन्डोस्कोपी ▶ शरीर में जकड़न  
▶ कर्कर, मर्द, गर्भवतीयों के सभी प्रकार के दर्द का उपचार

9 सिटी सेंटर - कृष्णा टॉकीज के सामने, समता कॉलोनी रायपुर (छ.ग.) ☎ 9826446666  
9 सेक्टर - 7 कमल विहार, रायपुर (छ.ग.) ☎ 95224-66664, 62622-22003

## HEALTH TOWN

विज्ञापन हेतु संपर्क करें : 0771-4242213, 7987119756, 9303508130

### Piles Care Clinic

Unit of Dr. Abhimanyu's Pain Relief Center  
150 9001-2015 Certified Clinic

▶ रात 10 बजे ▶ सुबह 6 बजे ▶ पीठ व कमर दर्द ▶ रूमिनेट्रिकल डिस्क ▶ लिगामेंट के दर्द  
▶ स्पाइडल ऑपरेटिव एन्डोस्कोपी ▶ शरीर में जकड़न  
▶ कर्कर, मर्द, गर्भवतीयों के सभी प्रकार के दर्द का उपचार

9 सिटी सेंटर - कृष्णा टॉकीज के सामने, समता कॉलोनी रायपुर (छ.ग.) ☎ 9826446666  
9 सेक्टर - 7 कमल विहार, रायपुर (छ.ग.) ☎ 95224-66664, 62622-22003

**सार समाचार**

**डोंगरगढ़ विधायक को अजाक्स ने सौंपा ज्ञापन**

राजनांदगांव। पदोन्नति में आरक्षण का पालन कराने डोंगरगढ़ विधायक हर्षिता स्वामी बघेल को जिला उपाध्यक्ष अमिताभ दुफारे के नेतृत्व में ज्ञापन सौंपा गया। ज्ञापनकर्ता ने बताया कि छत्तीसगढ़ राजपत्र क्रमांक 81 दिनांक 13 फरवरी 2026 के तहत बिंदु क्र 14 (1) व आरक्षण अधिनियम 1994 की धारा 8 व बिंदु क्र 15(4) शासन द्वारा विहित आरक्षण आरक्षण रोस्टर के अनुसार अनुसूचित जाति अनुसूचित जनजाति व अन्य पिछड़ा वर्ग को पदोन्नति दी जाएगी, लेकिन अधिकारियों द्वारा इस राजपत्र का पालन नहीं किया जा रहा है। ज्ञापन सौंपने वालों में भीषम ठाकुर सचिव, जितेंद्र डाहाट, जितेंद्र चौर, निर्मल सांगोडे, दिनेश कुमार कोसा, किरण मेश्राम, पद्मा मेश्राम, गिरिश धमगाये, गांधी तनय टॉडिया व अजाक्स के कई सदस्य उपस्थित थे।

**शब-ए-कदर पर मोती मस्जिद में तकरीर आज**  
राजनांदगांव। शहर के तुलसीपुर स्थित मोती मस्जिद के सदर सैय्यद अली अहमद ने कहा कि मुकद्दस माह-ए-रमजान की सबसे अफजल और बरकतों से भरपूर रात शब-ए-कदर है, जो इस वर्ष 16 मार्च को अकीदत और एहतारम के साथ मनाई जाएगी। इस्लामी मान्यता के अनुसार रमजान की 26-27वीं रात को आने वाली शब-ए-कदर रहमतों से भरी हुआ होता है। इस दिन अल्लाह तआला ने ईंसानियत की रहनुमाई के लिए कुरआन-ए-पाक को नाजिल फरमाया था। यही वजह है कि मुसलमान इस रात को खास इबादत, दुआ और तोबा अस्ताफार में गुजारते हैं। मोती मस्जिद में भी इस मौके पर रूहानी माहौल के बीच कई खास प्रोग्राम आयोजित किए जाएंगे। हर साल की तरह इस बार भी शब-ए-कदर की रात मस्जिद में नमाज-ए-इशा और तरावीह के बाद पूरी रात इबादत का सिलसिला जारी रहेगा। इस दौरान कुरआन-ए-करीम की तिलावत, इस्लाही तकरीर, जिफ्र-ओ-अजकार और दुआओं का खास एहतमाम किया जाएगा।

**शब-ए-कदर की रात में इबादत का विशेष महत्व : शकील**

राजनांदगांव। जामा मस्जिद मुस्लिम समाज के अध्यक्ष हाजी रईस अहमद शकील ने कहा कि रमजान के पवित्र महीने के आखिरी अशरे में आने वाली शब-ए-कदर की रातों को इस्लाम में बेहद मुकद्दस और बरकतों वाली रात माना जाता है। इन मुकद्दस मुबारक रातों में की गई इबादत का शबाब हजार महीनों की इबादत से भी ज्यादा अफजल है, इसलिए अकीदतमंद इन दिनों में विशेष रूप से नमाज, अस्ताफार, कुरआन पाक की तिलावत अपनी जिंदगी और आखिरत, अपने भरहुमिन की मारफिरत के लिए दुआएं करते हैं और पूरी रात अल्लाह के जिक्र और दुआ में मशगूल रहते हैं। रईस अहमद शकील ने बताया कि रमजान शरीफ का छब्बीसवां रोजा मुकद्दस होने के बाद सगाईसवीं शब में शब-ए-कदर की रात होती है। इसी कारण अकीदतमंद इन सभी रातों में जागकर अल्लाह तआला की इबादत करते हैं और अपने गुनाहों की माफी मांगते हैं। साथ ही अपने मोहल्ले, शहर व देश में अमन चैन की दुआ करते हैं। हाजी रईस अहमद शकील ने कहा कि इस बार शब-ए-कदर अंग्रेजी की सोलह तारीख सोमवार को है। इस रात में की गई दुआ कबूल होने की उम्मीद रहती है। वहीं 27वीं शब को आमतौर पर सबसे ज्यादा अहम माना जाता है। अकीदतमंद इस रात बड़ी संख्या में मस्जिदों में इबादत करते हैं।

**यादव महाअधिवेशन की तैयारी को लेकर बैठक आयोजित**

राजनांदगांव। क्लब चौक बसंतपुर सामुदायिक भवन में जिला कोसरिया यादव महासभा राजनांदगांव की बैठक संपन्न हुआ। समाज के संगठन प्रभारी भोला यादव ने बताया कि भगवान श्रीकृष्ण की पूजा-अर्चना कर बैठक का शुभारंभ किया गया। बैठक में राजनांदगांव जिले के सत्रह सर्किल के पदाधिकारी उपस्थित हुए। बैठक में आगामी यादव महाअधिवेशन यादव मेला और सम्मान समारोह के संबंध में चर्चा की गई। साथ ही सभी सर्किलों के पदाधिकारियों से निवेदन किया गया कि अपने-अपने सर्किलों में बैठक कर अधिक से अधिक संख्या में उपस्थित होकर यादव एकता का परिचय दें। बैठक में कार्यक्रम के संबंध में सभी पदाधिकारियों को जानकारी दी गई। बैठक को जिला संरक्षकगण विश्वनाथ यादव, महेश यादव, संतोष यादव, शीला यादव, विशारत यादव, बोधन यादव, सुकाल यादव, प्यारेलाल यादव, हृदयलाल यादव, ललित यादव, राज यादव, मुरली यादव, सूरज यादव, मधु यादव ने पेश करने उद्बोधन में अधिक से अधिक संख्या में यादव भाईयों-बहनों को उपस्थिति के लिए निवेदन किया। बैठक का मंच संचालन राजीव यादव ने किया। बैठक में दिलीप यादव, शिवलाल यादव, भूपेन्द्र यादव, मनोज यादव, भगवानदास यादव, धनवार यादव, तुलाराम यादव, देवेश यादव, मानसिंग, बलीराम यादव, अर्जुन यादव, राजेश यादव, पुनाराम यादव, दूर्यंत यादव, मिलन यादव, आनंद यादव, निर्मला यादव, सुशीला यादव, पुष्पा यादव, केशर यादव, गौता यादव, शोभा यादव, संतोषी यादव, अंजू यादव सहित समाज के लोग उपस्थित थे।



राजनांदगांव। शशाकीय दिग्विजय स्वायत्त स्नातकोत्तर महाविद्यालय राजनांदगांव के प्राणीशास्त्र विभाग द्वारा विश्व वन्यजीव दिवस के अवसर पर एक विशेष जागरूकता कार्यक्रम का आयोजन किया गया। कार्यक्रम का मुख्य उद्देश्य विद्यार्थियों, शोषार्थियों तथा आम जनमानस में वन्यजीवों के संरक्षण, जैव विविधता के महत्व और पर्यावरणीय संतुलन के प्रति जागरूकता बढ़ाना था। कार्यक्रम में प्राणीशास्त्र विभाग के प्राध्यापकों एवं विद्यार्थियों ने उत्साहपूर्वक भाग लिया तथा वन्यजीव संरक्षण के प्रति अपनी प्रतिबद्धता व्यक्त की। कार्यक्रम का शुभारंभ प्राणीशास्त्र विभागाध्यक्ष डॉ. केएल दामले के प्रेरणादायक उद्बोधन से हुआ। उन्होंने कहा कि विश्व वन्यजीव दिवस हमें यह याद दिलाने का अवसर देता है कि पृथ्वी पर मौजूद प्रत्येक जीव-जंतु और वनस्पति का अपना एक विशेष महत्व है। उन्होंने बताया कि जैव विविधता पृथ्वी के पारिस्थितिक तंत्र की आधारशिला है और यदि वन्यजीवों का संरक्षण नहीं किया गया तो प्राकृतिक संतुलन बिगड़ सकता है। जिसका सीधा प्रभाव मानव जीवन पर पड़ेगा। डॉ. संजय ठिसके ने अपने उद्बोधन में पारिस्थितिक तंत्र में वन्यजीवों की भूमिका पर विस्तार से प्रकाश डाला। उन्होंने विद्यार्थियों को भारत के प्रमुख राष्ट्रीय उद्यानों, वन्यजीव अभयारण्यों और संरक्षित क्षेत्रों के बारे में जानकारी दी। कार्यक्रम में गुरप्रीत सिंह भाटिया ने भी अपने विचार व्यक्त किए। चिंरंजीव पांडेय ने भी विश्व वन्यजीव दिवस के महत्व पर प्रकाश डाला। करुणा रावटे ने कहा कि वन्यजीव पृथ्वी की जैव विविधता का महत्वपूर्ण हिस्सा है और इनके बिना पर्यावरणीय संतुलन की कल्पना भी नहीं की जा सकती। इस अवसर पर प्राणीशास्त्र विभाग के विद्यार्थियों में विशेष उत्साह देखने को मिला। कार्यक्रम के अंत में उपस्थितजनों ने संकल्प लिया कि वे वन्यजीवों और पर्यावरण के संरक्षण के लिए मिलकर कार्य करेंगे तथा समाज में जागरूकता फैलाने का प्रयास करेंगे। यह कार्यक्रम विद्यार्थियों के लिए अत्यंत ज्ञानवर्धक, प्रेरणादायक और उपयोगी सिद्ध हुआ।

**आप कितने स्वस्थ हैं? जानिए**  
एक निगमित वेलनेस चेकअप आपके आज को सुरक्षित और कल को मजबूत करता है

**वेलनेस गोल पैकेज ₹1500/-**  
(20 से 40 साल की उम्र के लिए)

**वेलनेस जर्नी पैकेज ₹2000/-**  
(40 से 60 साल की उम्र के लिए)

● प्रत्येक शुक्रवार एवं शनिवार  
● सीमित सीट

रजिस्ट्रेशन के लिए संपर्क करें  
91099556720  
9926386660

**सुयश हॉस्पिटल**  
कोटा-गुदियारी रोड,  
होटल पिकाडली के पीछे, रायपुर  
Ajay 9827144371

**डायबिटीज के मरीजों के घावों की प्लास्टिक सर्जरी (स्कीन ग्राफ्टिंग) की विशेष सुविधा.**

**कालड़ा प्लास्टिक कॉस्मेटिक सर्जरी एवं बर्न सेंटर**

आर.के.सी. के सामने, जी.ई. रोड, चौके कालनी एवं भंम डायबिटीस के उपर, कनॉर माल के पास, पक्वेली नाका, रायपुर (छ.ग.)  
Mobile 9827143060  
Ajay Advt.

**वर्चुअल कान्फ्रेंसिंग एवं भौतिक माध्यम से प्रकरणों का सुलह लोक अदालत में निपटे 40 हजार प्रकरण, तीन करोड़ का अवार्ड पारित**

हरिभूमि न्यूज || खैरागढ़

तालुक विधिक सेवा समिति द्वारा नेशनल लोक अदालत का आयोजन कर वर्चुअल कॉन्फ्रेंसिंग और भौतिक माध्यम से सुलह की सुविधा देकर प्रकरणों का निपटारा कर पक्षकारों को लाभान्वित किया गया। मां सरस्वती के तैलचित्र पर पक्षकारों से पूजा अर्चना कर लोक अदालत का शुभारंभ किया गया साथ ही अंतर्राष्ट्रीय महिला दिवस भी मनाया गया जहां न्यायिक कर्मचारियों द्वारा उपस्थित महिला न्यायिक अधिकारियों, कर्मचारियों और अधिवक्ताओं का स्वागत बैच लगाकर उपहार प्रदान किया गया। लोक अदालत में जिला एवं अपर सत्र न्यायालय में न्यायाधीश मोहनी कंवर समक्ष 25 प्रकरणों में पक्षकारों से सहमति उपरांत मामले का निपटारा कर उन्हें लाभान्वित किया गया इनमें 06 दावा प्रकरणों में कुल अवार्ड राशि 26 लाख 75 हजार रूप, अदर सिविल केसेस 05 में 15 लाख 4 हजार 500 रूपए, 3 क्रिमिनल कंपाउंडेबल केसेस में 8 लाख 75 हजार पास हुआ वहीं प्री लिटिगेशन के बैंक रिकवरी केसेस के एक मामले में 10 हजार 164 रूप. बीएसएनएल के 09 मामलों में 7939, विद्युत विभाग के एक मामले में 11 हजार 29 पास हुआ। इस दौरान न्यायिक कर्मचारी देवेन्द्र चंदेल, दिनेश शर्मा, चंदन साहू, मनोहर देवांगन, आरके लांझकर, उमेश राजपूत, धनंजय सेवेलकर, अमरनाथ जायसवाल, धुनेश्वर कौशिक, सिद्धार्थ तिवारी, राजेश खरे, पीएलवी गोलुदास साहू, कला प्रजापति, छबिबाज, सुलहकर्ता अधिवक्ता सुरेश ठाकुर, सुनीलकांत पांडेय, मिहिर झा, गिरिराज ठाकुर, संदीप दास, नीरज झा, उमाकांत महोबिया, सर्वेश ओसवार, मनोज चौबे, नीरज साहू, सुबोधकांत पांडेय, मनराखन देवांगन, टीके चंदेल, रामकुमार जांगडे, गजेंद्र ठाकरे, सूर्यदामन सिंह, सुप्रीत सिंह, घम्मन साहू, दीपेश ठाकुर, कौशल कोसरे सहित अन्य मौजूद थे।



**10 आपराधिक मामलों में समझौता**

मुख्य न्यायिक मजिस्ट्रेट निधि शर्मा के कोर्ट में ट्रैफिक चालान में 498 मामलों में 49 हजार 800, केसेस ऑफ यू-एस 321, 258 सीआरपीसी एंड ऑल अदर पेटी ऑफिस इंटीसी बाय स्पेशल सीटिंग मजिस्ट्रेट के 126 प्रकरणों में 63 हजार, एनआईएफ्ट 138 चेक बाउंस के 09 मामलों में 32 लाख 37 हजार 489 रूपयों का अवार्ड पास हुआ इसके अलावा 10 आपराधिक मामलों समझौता हुआ। न्यायिक मजिस्ट्रेट प्रथम श्रेणी आकांक्षा खलखे के न्यायालय में ट्रैफिक चालान में 232 मामलों में 23 हजार 200, केसेस ऑफ यू-एस 321, 258 सीआरपीसी एंड ऑल अदर पेटी ऑफिस इंटीसी बाय स्पेशल सीटिंग मजिस्ट्रेट के 7 प्रकरणों में 35 सी अवार्ड राशि पास हुआ।

**राजी खुशी समझौता**

5 क्रिमिनल कंपाउंडेबल और अदर सिविल केसेस के 03 मामलों में भी राजी खुशी से समझौता हुआ साथ ही राजस्व न्यायालयों में 40 हजार 440 प्रकरण निराकृत हुआ जिसमें 2 करोड़ 30लाख 41हजार 979 रूपए राशि अवार्ड पारित हुआ। राजीनामा करने तालुका विधिक सेवा समिति द्वारा प्री लिटिग की व्यवस्था की गई थी जहां लोगों को आपसी सुलह से राजीनामा करने के लिए प्रेरित किया गया। नेशनल लोक अदालत में कुल 41 हजार 855 केसों का निपटारा हुआ जिसमें कुल अवार्ड 03 करोड़ 15 लाख 3 हजार 601 रूपए पारित हुआ।

**रामनवमी पर 27 को निकलेगी भव्य शोभायात्रा शहर में कृष्णा पब्लिक स्कूल का उद्घाटन**




हरिभूमि न्यूज || राजनांदगांव  
रामनवमी अवसर पर आगामी 27 मार्च को शहर में भव्य शोभायात्रा निकाली जाएगी। शोभायात्रा के सफल संचालन को लेकर गुरुवार को माहेश्वरी भवन रामाधीन मार्ग में सर्व समाज के पदाधिकारियों एवं विभिन्न हिंदू संगठनों के प्रतिनिधियों की एक महत्वपूर्ण बैठक आयोजित की गई। बैठक में समाज एवं संगठनों के

**महावीर चौक से प्रारंभ होगी यात्रा**

रामनवमी शोभायात्रा समिति के तत्वावधान में निकलने वाली यह शोभायात्रा महावीर चौक हनुमान मंदिर से प्रारंभ होकर नगर भ्रमण के बाद पुनः वहीं समाप्त होगी। समापन के पश्चात सामूहिक रूप से हनुमान चालीसा का पाठ किया जाएगा तथा श्रद्धालुओं को रामप्रसादी का वितरण किया जाएगा। बैठक में निर्णय लिया गया कि 19 मार्च को हिंदू नववर्ष के उपलक्ष्य में दोपहर 4 बजे महावीर चौक हनुमान मंदिर से बाइक शोभायात्रा निकाली जाएगी। इसके माध्यम से शहर के सनातनियों को नववर्ष की शुभकामनाएं देने का आह्वान किया गया।

पदाधिकारियों ने शोभायात्रा को सुचारू एवं भव्य रूप से संपन्न कराने अपने-अपने विचार व्यक्त किए। साथ ही निर्णय लिया गया कि वार्ड स्तर पर बैठक कर तथा जनसंपर्क के माध्यम से अधिक से अधिक लोगों को शोभायात्रा में शामिल होने आमंत्रित किया जाएगा। बैठक का संचालन एवं संबोधन नंदू साहू, विष्णु साव, अनुप श्रीवास, योगेश बागड़ी, मनोज बैद, पवन डागा, शिव वर्मा, पवन परेल, राधेश्याम गुप्ता, अरूण गुप्ता, शिव श्रीवास्तव, गीता साहू, मणीभास्कर गुप्ता, पारूल जैन, सरस्वती यादव सहित अन्य वक्ताओं ने किया। उक्त जानकारी मीडिया प्रभारी लक्ष्मण लोहिया ने दी।

**शहर में कृष्णा पब्लिक स्कूल का उद्घाटन**



राजनांदगांव। राजनांदगांव जिले के लिए विद्यालयों की श्रृंखला में आज एक और नया आयाम कृष्णा पब्लिक स्कूल के रूप में जुड़ गया। रविवार को केपीएस स्कूल को सांसद संतोष पांडे एवं पूर्व सांसद अभिषेक सिंह ने औपचारिक रूप से फीता काटकर उद्घाटन किया। इसी के साथ इस स्कूल में कक्षा नर्सरी से आठवीं तक का प्रवेश भी प्रारंभ हो गया। ज्ञात हो कि कृष्णा पब्लिक स्कूल को शहर के पार्रीनाला स्थित जानी-मानी संस्था सीआईटी कॉलेज परिसर में स्थापित किया गया है, जो कि राजनांदगांव शह की पार्रीनाला बायपास चौक के समीप स्थित रहेगी। कृष्णा पब्लिक स्कूल पूरे छत्तीसगढ़ में प्रसिद्ध संस्था है, जो कि केपीएस भिलाई नेहरू नगर के बैनर पर संचालित की जाएगी। राजनांदगांव केपीएस में एकेडेमिक्स को पूरी तरह से भिलाई केपीएस के मार्गदर्शन में संचालित की जाएगी। केपीएस ग्रुप का भिलाई, रायपुर व बिलासपुर के बाद राजनांदगांव कॉलेज सीआईटी कॉलेज परिसर में प्रारंभ होना शहर के लिए एक सौभाग्य साबित होगा। केपीएस राजनांदगांव के उद्घाटन के अवसर पर सांसद संतोष पांडे एवं पूर्व सांसद अभिषेक सिंह ने केपीएस भिलाई के डायरेक्टर आनंद त्रिपाठी, सीआईटी कॉलेज के डायरेक्टर धीरज कन्नौज, प्रदीप सोनेश्वरी, रविन्द्र रामटेके तथा केपीएस राजनांदगांव के डायरेक्टर अरुण सिंग, योगेश बागेशा एवं रजत पिंचा को शुभकामनाएं प्रेषित की। इस अवसर पर डायरेक्टरों के परिवार के साथ नवप्रवेशित बच्चों के पालक एवं बड़ी संख्या में शहरवासी शामिल हुए।

**श्रद्धा भक्ति और आस्था के साथ संस्कारधानी में पूजा जा रही गणगौर शिव और पार्वती के स्वरूपों की होती है पूजा**

हरिभूमि न्यूज || राजनांदगांव

छत्तीसगढ़ की संस्कारधानी में भी राजस्थान के सबसे बड़े पर्व गणगौर की पूजा श्रद्धा-भक्ति के साथ की जा रही है। ग्राम मतलब शंकर और गौर मतलब पार्वती के स्वरूप की पूजा होलिका दहन के दूसरे रोज से कन्याओं, नवविवाहितों एवं महिलाओं द्वारा 16 दिनों तक विभिन्न रीति-रिवाजों के तहत मनाया जा रहा है। इस पर्व का अंतिम दिन गणगौर उत्सव के रूप में इस वर्ष 21 मार्च को धूमधाम से मनाया जाएगा। इस संबंध में संस्कृति शर्मा ने बताया कि गणगौर पर्व प्रेम और पारिवारिक सौहार्द के साथ श्रद्धा भक्ति व आस्था के साथ मनाया जाता है। इस पर्व में भगवान शंकर व पार्वती के स्वरूप की गणगौर के रूप में पूजा अर्चना 16 दिनों तक की जाती है।

**छग के लोक पर्व से है समानता**

जिस प्रकार छत्तीसगढ़ में दीपावली पर्व पर गौरी-गौरा के तहत भगवान शिव और पार्वती की पूजा-अर्चना की जाती है। ठीक उसी प्रकार होली के दूसरे रोज रंगोत्सव से गणगौर का प्रारंभ होता है। इसमें भी शिव और पार्वती की ही पूजा का महत्व है। दोनों ही पर्वों में विसर्जन के समय गौरी गौरा व गणगौरों को महिलाएं फिर पर रखकर नृत्य करते हुए शोभायात्रा में निकलती हैं। हस्तश्रावत विसर्जन किया जाता है। इस तरह यह पर्व छत्तीसगढ़ के गौरी गौरा से भी समानता रखता है। इस वर्ष गणगौर का प्रारंभ 4 मार्च रंगोत्सव से प्रारंभ हुआ था, इस पर्व का आखिरी दिन 21 मार्च को गणगौर पूजन, उद्यापन व विसर्जन के साथ होगा।

**भोलोनाथ को पाने मां पार्वती ने की थी पूजा**

विभिन्न ग्रंथों व कथाकारों के अनुसार गणगौर के महत्व को इस रूप में समझाया गया है कि मां पार्वती ने भोलोनाथ को पाने के लिए गहन तप किया था। जिससे प्रसन्न होकर भोलोनाथ प्रकट हुए और माता पार्वती से दर मांगने कहा तो उन्होंने भगवान भोलोनाथ को अपने दर के रूप से मांगा। इस कारण गणगौर को गण मतलब शंकर और गौर मतलब पार्वती के रूप में चैत्र माह के कृष्ण व शुक्ल पक्ष में पूजा जाता है। हिन्दू रीति-रिवाजों में त्योहारों का विशेष महत्व होता है। होली के पश्चात पड़ने वाली शीतला अष्टमी से इसर गणगौर व मालिन को विराजमान कर शोभायात्रा के रूप में बिहौरा निकाला जाता है। सवेरे दूधों व जल से पूजा कर सूर्य को अर्पण दिया जाता है। इस बार गणगौर पर्व 21 मार्च को विशेष पूजा अर्चना के साथ शहर में गणगौर का विसर्जन किया जाएगा।

**अध्यक्ष के खिलाफ उपा सदस्यों में असंतोष**

हरिभूमि न्यूज || डोंगरगढ़  
जनपद पंचायत में सतारूढ़ भाजपा में विवाद की स्थिति बन गई है। कांग्रेस के जनपद सदस्यों के साथ तालमेल कर भाजपा के कुछ सदस्यों ने अध्यक्ष के खिलाफ आविश्वास प्रस्ताव का आवेदन पेश कर दिया था। मामला तुल पकड़ने के बाद भाजपा संगठन में मसले को सुलझा लिया है। बताया जाता है कि जनपद

online Booking: www.tripuryatra.com

**रामेश्वरम् धाम यात्रा**  
21 अप्रैल, 28 अप्रैल, 19 मई, 02 जून 2026 (10 दिन)  
श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी, त्रिवेन्द्रम (पद्मानाभ स्वामी)

राशि: - स्त्रीपर 14,900/-, 3 एसी- 23,900/-, 2 एसी 28,900/- 1-8% GST

Since-2007

**श्री त्रिपुर तीर्थ यात्रा सेवा समिति**  
संपर्क करें:- 7354-411411

**प्राथमिक स्वास्थ्य केन्द्र के लिए सेटअप स्वीकृत**

खुज्जी। विधायक भोलाराम साहू के प्रयासों से भोलापुर प्राथमिक स्वास्थ्य केन्द्र में सेटअप की स्वीकृति मिल गई है। यहां अब तक डॉक्टर और स्वास्थ्य कर्मचारियों के नहीं होने के कारण स्वास्थ्य सेवाएं शुरू नहीं हो पाई थीं। ग्रामीणों को इलाज के लिए दूर-दराज के अस्पतालों का सहारा लेना पड़ रहा था। ग्रामीणों को परेशानी को देखते हुए विधायक साहू ने विधानसभा में इस मसले को उठाया था। विधायक के प्रयासों से प्राथमिक स्वास्थ्य केन्द्र में डॉक्टर, नर्स एवं अन्य स्वास्थ्य कर्मियों के पदों को स्वीकृति मिल गई है। इस पहल के लिए सरपंच चमेली ठाकुर, शिशुपाल साहू, हेम साहू, लखन साहू, कगुराराम, सुनीता साहू, अनिता चतुर्वेदी, योगेश्वरी साहू, राजेश्वरी साहू, दुर्पत साहू, छन्नू साहू, पंचूराम साहू, मनोहराम नेताम, सोमेश साहू, भोजेश चतुर्वेदी, मनबोध चतुर्वेदी, उत्तम साहू, जनक लाल आदि ने विधायक का आभार व्यक्त किया है।